

प्रेस रिलीज़

20 मई 2021

पॉपुलर फ्रंट की गरीब नवाज़ मस्जिद के पुनर्निर्माण और दोषी अधिकारियों के खिलाफ कार्यवाही की मांग

नई दिल्ली: पॉपुलर फ्रंट ऑफ इंडिया के चेयरमैन ओ एम ए सलाम ने उत्तर प्रदेश के बाराबंकी जिला प्रशासन द्वारा गरीब नवाज़ मस्जिद के विध्वंस की निंदा की है।

ओ एम ए सलाम ने आज मीडिया को जारी अपने एक बयान में कहा कि उत्तर प्रदेश के एक जिला प्रशासन ने बेहद संदिग्ध आधार पर मुसलमानों की एक शताब्दी पुरानी मस्जिद पर बुलडोज़र चला दिया, जिसके कारण मुस्लिम समुदाय में भय का माहौल है।

राम सनेही घाट तहसील स्थित गरीब नवाज़ मस्जिद उत्तर प्रदेश सुन्नी वक्फ बोर्ड के तहत रजिस्टर्ड मस्जिद है और इस बात के सभी रिकॉर्ड मौजूद हैं कि मुसलमान वहां एक शताब्दी से नमाज़ पढ़ते चले आ रहे हैं। लेकिन स्थानीय अधिकारियों ने बड़ी आसानी से उसके एक अवैध ढांचा होने का दावा करते हुए उस पर बुलडोज़र चला दिया, हालांकि हाई कोर्ट का यह आदेश मौजूद है कि मस्जिद को न हटाया जाएगा और न तोड़ा जाएगा।

पॉपुलर फ्रंट मस्जिद विध्वंस और हाईकोर्ट के आदेश के उल्लंघन की निंदा करता है। जिला प्रशासन की ओर से यह खुला उल्लंघन वैसा ही है जिस तरह योगी राज में आम माफी के एहसास के साथ हिंदुत्व गुंडे करते रहते हैं, जिन्हें कानून या जन-अधिकारों का कोई लिहाज़ नहीं होता। याद रहे कि हिंदुत्व ताकतों ने बाबरी मस्जिद के खिलाफ अपने अभियान की शुरुआत भी इसी तरीके से निचली अदालतों और स्थानीय प्रशासन में हेरफेर के द्वारा की थी। जब तक इस तरह के प्रयासों के विरोध में मुस्लिम समुदाय और नागरिक समाज आगे नहीं आता, देश में इस प्रकार के हमले जारी रहेंगे।

पॉपुलर फ्रंट तत्काल प्रभाव से मस्जिद के पुनर्निर्माण और इस विध्वंस की कार्यवाही के जिम्मेदार अधिकारियों के खिलाफ कठोर कार्यवाही की मांग करता है।

डायरेक्टर, मीडिया एवं जनसंपर्क
मुख्यालय, पॉपुलर फ्रंट ऑफ इंडिया
नई दिल्ली